

# Il-Każin tal-Armar

Fi Triq il-Ğnien, Ghajnsielem, qabel ma ġanni Curni, tal-Ğirbi, kien bera dak il-lok fejn illum għad hemm toqghod bintu Ursla u żewġha Loretu Grima, kien hemm mezzanin qadim, li fi kważi ma kien għad baqa' ebda sinjal ta' tibjid disinjat u li kien, jekk għadni niftakar sew, jikkonsisti minn intrata, kamra lateral u bitha u dak il-mezzanin konna nsejhulu l-Każin ta' l-Armar, għax fihi kien jinżamm il-ftit armar ta' barra tal-festa u xi ogħġetti ohra li kellha l-parroċċa tagħna.

Min jaf kemm-il-darba, ahna ta' tfal li konna, kemm drabi morna fi fejn kien ikunu hemm Karmnu Galea Rapa, imlaqqam tal-Bużaq, diletant kbir u habrieiki tal-festa, Pawlu Zerafa, missier il-Mons. Ĝużepp Zerafa u dilettanti ohra, u żgur magħhom ma kienx jonqos Mikkel Borg tax-Xelin, hajjat u organista, li kien jieħu hsieb jitwi bil-ghaqal kollu u jżomm b'kura d-drapp tal-ftit armar tat-triqat li kellna, tant li kien iżommu magħluq ġo kaxxa ta' l-injām. Mur ġibom illum lil dawk id-dilettanti ta' qabilna u jaraw l-armar li illum għandna fill-pjazza l-kbira tagħna.! Huma kienu ferhanin bil-ftit li kellhom u ahna llum nifirhu b'dak li għandna.

L-armar li kien jinħażen f'dak il-Każin kien jikkonsisti fi ftit kolonni, xi piramidi tal-ħaddid li jinramaw fil-pjazza ż-żgħira u mat-triq tal-puċċissjoni għad-dwal tat-tazzi li wara bdew iservu għad-dawl elettriku. Kien hemm żewġ kuruni kbar li magħhom kienu jinrabtu erba' ventijiet bil-bandieri żgħar li żgur kienu meħġuta minn Mikkel Borg. Kien hemm żewġ angli kbar u tnejn ohra żgħar, sitt kolonni ohra għal fejn illum jinsab it-Tony's Bar, xi piramidi ohra u xi ftit trofej għad-dawra tal-purċissjoni, l-armi u d-drapp tal-bandolori, forsi xi maskli tal-ħaddid ghall-isparar u nsemmi wkoll l-iskarpellina tal-ħaddid li biha Toni Demanuela, in-Naqqra, kull sena kien ihaffer it-toqob ta'l-armar għax ma ma kienux jeżistu toqob bis-siment permanenti bhal tal-lum. B'din l-iskarpellina kienu jithaffru wkoll it-toqob għan-nar ta' l-art. Inżid nghid li fil-każin kienu jintrefgħu wkoll il-fallakki u l-istrippi tal-palk il-qadim.

Ma' dan li għidt forsi nista' nžid li kien hemm, ha nsejhilhom hekk 'teżori' li għabu. Kien hemm kurċifiss kbir fuq salib iswed, li nahseb li kien jintuża qabel ma nġab dak ta' Leċċe li hemm fl-knisja l-qadima; kien hemm statwa tar-Redentur, hekk imsejjah l-imghobbi, pedestal goff, li kif nassumi kien jintuża fil-festi sekondarji qabel ma sar il-pedestal indurat, kien hemm loppa sabiha u maħduma sew, li tidher li kienet qiegħda ssir għat-tużżell, u soprporta mhux kompluta bl-iskultura. Kiem hemm ukoll 4 kapitelli tal-ġibs u erba' kolonni, li kienu ntużaw għat-tribuna li fil-Kungress Ewkaristiku Djocesan, li kien sar fil-1929 kienet intramat quddiem il-knisja ta' Lourdes għall-Barka tal-baħar. Kien hemm ukoll 4 lasti għall-



istandardi tal-marċ tal-Hadd li kien jibda minn Triq Hamri u jispicċa fil-pjazza. Dawn l-istandardi wieħed kien tal-Madonna, ieħor tal-Papa, dak Malti u ieħor kien qisu xi Royal Standard ingliz li qatt ma kont naf x'ifisser. F'dak il-lok kienu jinhadmu l-istilel tal-marċ, imsejjah Alla Veneziana li kien jibda minn Triq Hamri għal ġoll-tpażza s-Sibt lejlet il-festa. Qalb dak it-thaxwix tal-biċċiet tal-karti li bihom kienu jinhadmu l-istilel, ghajr riha tinten tal-kolla u xi għanja ta' xi għasfur ma kontx tistenna xejn hemm hekk.

Fost l-istilel li għadni niftakar li kont nara jinhadmu jew mill-ġdid jiġu nfurrati kien hemm żgur Il Nome di Maria maħduma mill-virgi rqaq tal-hadid, li nahseb li kien hadimha Ġużeppi Cutajar tar-Raġel, żewġ bandalori kbar impittra, La Speranza, it-Tiara li konna nsejħulha it-Trerenu, 'I IHS, żewġ slaleb tal-kavalieri, stella kbira, li jidherli kienet bi tminn ponot, li kien hadima Karmu Galea Rapa ġos-sagristija ta' Lourdes, il-ġilju maħdum minn Pawlu Zerafa li jiġi missier Mons. Ġużepp Zerafa, salib kbir b'żewġ tiqlub, wahda ta' Ĝesu' u qalb ohra tal-Madonna, id-Dar ta' Loreto u forsi xi ohrajn, li llum harbu mill-memorja tiegħi. Dawn kienu haġa tipika ta' Ghajnsielem, kienu nfurrati bil-karti tal-kulur u b'xi



disinni fuqhom.

Dawn l-istilel kienu jinxtegħlu bix-xama' u aktarx kienu jixtegħlu kważi fil-bidu ta' Triq Hamri fejn illum joqghod Fredu Scicluna, il-mekkanik. Jekk minhiex sejjer żball ghall-bidu kienu jħallsu xi haġa dawk li jgorruhom, imma meta beda jsir dak iż-żfin fil-marcijiet ma tantx kien faċċi ssib min jerfagħhom u allura issa għabu għal kolloks

illum flok dak il-każin, bil-ħidma għaqlja ta' xi żgħażagh u bl-approvazzjoni tas-superjuri, Ghajnsielem għandu Maħiżen ta' l-Armar kbir u komdu fejn il-Għaqda ta' l-Armar għandha fejn tistiva sew l-armar kollu tal-festa tagħna.

Nawguraw lill- Għaqda tal-Armar succcessi ikbar.

28-2-2008

*Dun Karm Cassar.*

## Ta' Marozz Water Supply



**Sammy Attard  
Għajnsielem**

**Tel: 21552489 Mob: 99448755**